


ខេត្តកណ្តាល

សក្តានុពលវិនិយោគ

សីហា ឆ្នាំ ២០០៨



ខេត្តកណ្តាល

បង្កើនសេដ្ឋកិច្ច និងការងារ



USAID

ជំនួយពិភពលោកសហរដ្ឋអាមេរិក

បញ្ជាក់:


ទស្សនៈរបស់អ្នកនិពន្ធដែលបង្ហាញនៅក្នុងឯកសារបោះពុម្ពផ្សាយនេះ មិនបានឆ្លុះបញ្ចាំងអំពីទស្សនៈរបស់ទីភ្នាក់ងារសហរដ្ឋអាមេរិក ដើម្បីអភិវឌ្ឍន៍
អន្តរជាតិ ឬ រដ្ឋាភិបាលអាមេរិកនោះទេ ។



របាយការណ៍វិនិយោគខេត្តកណ្តាល

មតិស្វាគមន៍ពីឯកឧត្តមអភិបាលខេត្ត	២
ចំណុចខ្លាំងរបស់ប្រទេស	៣
បរិយាកាសអាជីវកម្មបើកចំហ កំលាំងពលកម្មដែលមានតម្លៃទាប ទីតាំងយុទ្ធសាស្ត្រក្នុងតំបន់	
តើហេតុអ្វីជ្រើសរើសយកខេត្តកណ្តាល?	៤
១. ទីតាំង ២. កំលាំងពលកម្ម - ច្រើនវ័យក្មេង មានការអប់រំ តម្លៃទាប ៣. តំបន់សេដ្ឋកិច្ចពិសេសឈានមុខគេ ៤. វិស័យសេវាកម្មហិរញ្ញវត្ថុដ៏ខ្លាំងក្លា ៥. វិស័យទេសចរណ៍ ៦. ការផ្គត់ផ្គង់អគ្គិសនីផ្សេងៗ	
ឧស្សាហកម្មសំខាន់ៗរបស់ខេត្ត	៦
វិស័យទេសចរណ៍ ការផ្គត់ផ្គង់អគ្គិសនីផ្សេងៗ	
ឱកាសអាជីវកម្ម	៦
ការអភិវឌ្ឍន៍ដែលកំពុងបំពេញការ	៧
ចង់ធ្វើការស្វែងយល់បន្ថែមទៀតទេ?	៨

របាយការណ៍វិនិយោគនេះផលិតដោយ EMC សំរាប់គំរោងអភិវឌ្ឍន៍សហគ្រាសខ្នាតតូចបំផុត ខ្នាតតូច និងខ្នាតមធ្យម នៅកម្ពុជា ដែលអនុវត្តគំរោងដោយអង្គការ DAI ឧបត្ថម្ភថវិកាដោយ ទីភ្នាក់ងារសហរដ្ឋអាមេរិក ដើម្បីអភិវឌ្ឍន៍អន្តរជាតិ ។



បតិស្វាគមន៍ពីឯកឧត្តមអភិបាលខេត្ត

ដោយមានទីតាំងភូមិសាស្ត្រស្ថិតនៅព័ទ្ធជុំវិញរាជធានីរបស់ប្រទេស ខេត្តកណ្តាលគឺជាមជ្ឈមណ្ឌលសេដ្ឋកិច្ចមួយរបស់កម្ពុជា។ ខេត្តរបស់យើងគ្របដណ្តប់លើទីតាំងជាច្រើនរបស់រោងចក្រកាត់ដេរសំលៀកបំពាក់ ដែលជាផ្នែកដ៏ធំបំផុតមួយនៃឧស្សាហកម្មរបស់កម្ពុជា ហើយខេត្តកណ្តាលនេះក៏ជាទីតាំងរបស់រោងចក្រ និងសេវាពាណិជ្ជកម្មដ៏ច្រើនផងដែរ។ ទោះជាយ៉ាងណាក៏ដោយ យើងមានផលិតកម្មផ្សេងៗជាច្រើនទៀតក្រៅពីសំលៀកបំពាក់ និងស្បែកជើង។ ខេត្តរបស់យើងគឺជាអ្នកផលិតលើវិស័យកសិកម្មដ៏ចម្រុះ និងគឺជាទីកន្លែងពិសោធន៍សំរាប់ដំណាក់កាលកសិកម្ម និងមុខជំនួញទាំងឡាយដែលទាក់ទងនឹងវិស័យជលផល។

ខេត្តយើងក៏មានប្រជាពលរដ្ឋដែលមានវ័យក្មេង ពេញកំលាំងពលកម្ម មានការអប់រំល្អ និងឧស្សាហកម្មធ្វើការងារ ដែលជាកំលាំងពលកម្មដ៏ល្អបំផុតរបស់កម្ពុជា ហើយក៏ជាទីផ្សារដ៏ធំសំរាប់ជំនួញក្នុងស្រុកផងដែរ។

ផ្លូវទាំងឡាយដែលឆ្ពោះទៅកាន់ក្រុងភ្នំពេញ ឬក៏ចេញពីភ្នំពេញគឺឆ្លងកាត់ខេត្តកណ្តាលដែលនេះជាការបញ្ជាក់យ៉ាងច្បាស់ថា ខេត្តរបស់យើងមានផ្លូវធំឆ្លងកាត់ខ្នាតខ្លីខ្លះ ហើយមានហេដ្ឋារចនាសម្ព័ន្ធផ្សេងៗទៀតដូចជា ការផ្គត់ផ្គង់អគ្គិសនីជាដើម។ ដូចនេះខេត្តនេះក្លាយជាទីកន្លែងដ៏ល្អវិសេស សំរាប់បង្កើតមុខជំនួញផ្សេងៗ ពីព្រោះទីនេះជាមជ្ឈមណ្ឌលដែលផ្តល់លទ្ធភាពគ្រប់បែបយ៉ាងសំរាប់ធ្វើជំនួញ។ ខេត្តនេះស្ថិតនៅជិតរាជធានីភ្នំពេញ ហើយយើងចំណាយពេលត្រឹមតែ ៤ ម៉ោងប៉ុណ្ណោះក្នុងការធ្វើដំណើរចេញពីកំពង់ផែសម្រាប់ទៅជ្រៅ និងធំបំផុតរបស់កម្ពុជា ដែលមានទីតាំងនៅក្នុងក្រុងព្រះសីហនុ ហើយយើងក៏មានព្រំប្រទល់ជាប់ជាមួយប្រទេសវៀតណាមផងដែរ ដែលអាចបង្កើតនូវពាណិជ្ជកម្មជាលក្ខណៈអន្តរជាតិយ៉ាងងាយស្រួល និងមានប្រសិទ្ធភាព និងធ្វើឱ្យយើងអាចទទួលបានការប្រើប្រាស់អគ្គិសនីក្នុងតម្លៃថោក។

យើងមានក្តីរំភើប អំពីសក្តានុពលក្នុងការពង្រីក និងធ្វើឱ្យឧស្សាហកម្មរបស់យើងកាន់តែរីកចម្រើនឡើងថែមទៀត ដោយយើងបានបង្កើតនូវហេដ្ឋារចនាសម្ព័ន្ធ ដែលចាំបាច់ក្នុងការផ្តល់ទុនទៅឱ្យតំបន់យុទ្ធសាស្ត្ររបស់យើង។ ដូច្នេះហើយ យើងសូមស្វាគមន៍ដោយបើកទូលាយចំពោះវិនិយោគិនថ្មីៗ ទាំងក្នុងស្រុក និងពីបរទេស។ យើងបានបង្កើតឱ្យមានលក្ខណៈងាយស្រួលដល់វិនិយោគិន ក្នុងការចុះបញ្ជីពាណិជ្ជកម្ម ព្រមទាំងបើកដំណើរការអាជីវកម្មរបស់ខ្លួន។

ខ្ញុំសូមថ្លែងអំណរគុណដល់ ទីភ្នាក់ងារសហរដ្ឋអាមេរិក ដើម្បីអភិវឌ្ឍន៍អន្តរជាតិដែលបានជួយឧបត្ថម្ភក្នុងការរៀបចំបង្កើតរបាយការណ៍ វិនិយោគនិងបានបន្តគាំទ្រលើការផ្សព្វផ្សាយការអភិវឌ្ឍន៍វិស័យឯកជននៅក្នុងខេត្តរបស់យើងខ្ញុំ។

ខ្ញុំនឹងរង់ចាំធ្វើការជាមួយវិនិយោគិនទាំងអស់ ដើម្បីជួយធ្វើឱ្យពាណិជ្ជកម្មរបស់ពួកគេព្រមទាំងខេត្តដែលមានសក្តានុពលរបស់យើងនេះ កាន់តែមានភាពរីកចម្រើនឡើងថែមទៀត។

សូមទទួលនូវការគោរពដ៏ស្មោះស្ម័គ្រអំពីខ្ញុំ។

ឯកឧត្តម ឈុន ស៊ីរុន
អភិបាលខេត្តកណ្តាល



ចំណុចខ្លាំងរបស់ប្រទេស

ជាងមួយទសវត្សរ៍ចុងក្រោយនេះ ប្រទេសកម្ពុជាបានចេញមុខជាអ្នកប្រកួតប្រជែងក្នុងតំបន់ដើរមាំ និងសកម្ម ដោយមានភោគទ្រព្យយ៉ាងសម្បូរបែប ដែលមានសារៈសំខាន់បំផុតសំរាប់កំណើន និងការអភិវឌ្ឍន៍អាជីវកម្ម ប្រកបដោយជោគជ័យ ។

បើកទូលាយសំរាប់អាជីវកម្ម

- ពន្ធលើប្រាក់ចំណេញដែលមានតម្លៃទាប - ពន្ធ ២០% លើប្រាក់ចំណេញ (ការខាតបង់ ៥ ឆ្នាំទៅមុខ)
- ពុំមានការកំណត់លក្ខខណ្ឌកាន់កាប់បរទេសទេ ។ ប្រទេសកម្ពុជាអនុញ្ញាតឱ្យមានសម្ព័ន្ធពាណិជ្ជកម្មរួមគ្នា ឬក្រុមហ៊ុនដែលកាន់កាប់ដោយបរទេសប្រតិបត្តិការ ១០០% ដោយមានសិទ្ធិពេញលេញ អាចនាំចូល និងនាំចេញផលិតផលបានស្ទើរគ្រប់ប្រភេទ ។
- វិនិយោគិនទាំងអស់ទទួលបានការការពារប្រកបដោយសមភាព ។
- ប្រទេសកម្ពុជាមានសេរីភាពខាងសេដ្ឋកិច្ចជាង ប្រទេសចិន ឥណ្ឌា វៀតណាម និងឥណ្ឌូនេស៊ី ។
- ពុំមានការគ្រប់គ្រងតម្លៃផលិតផល ឬសេវាណាមួយទេ ។
- ពុំមានការគ្រប់គ្រងការប្តូររូបិយប័ណ្ណបរទេស ឬការកំណត់ លក្ខខណ្ឌទៅលើការប្តូររូបិយប័ណ្ណនេះទេ ។
- ពុំមានការកំណត់លក្ខខណ្ឌស្តីអំពីការបង្វិលទុនទេ ។
- ជាសមាជិកភាពអង្គការពាណិជ្ជកម្មពិភពលោក និង អាស៊ាន ។
- ពុំមានការកំណត់លក្ខខណ្ឌពាណិជ្ជកម្មបរិមាណ និង ពុំមានការទំលាក់ថ្លៃរំពឹងពន្ធគយទេ ។ ប្រទេសកម្ពុជាអាចទទួលបានការលើកលែងពន្ធ និងការកំណត់តូចនៅលើទីផ្សារពិភពលោកធំៗ (ដូចជាសហរដ្ឋអាមេរិក សហភាពអឺរ៉ុប ជប៉ុន និងបណ្តាប្រទេសសមាជិកអាស៊ានជាច្រើនទៀត) ។
- អាជ្ញាធរខេត្ត មានសិទ្ធិអនុម័តការវិនិយោគទុនក្រោម ២ លានដុល្លារ ដើម្បីចាប់ផ្តើមអភិវឌ្ឍន៍អាជីវកម្មបានឆាប់រហ័ស ។

" ប្រទេសកម្ពុជា បើកទូលាយយ៉ាងពេញលេញសំរាប់អាជីវកម្ម ហើយរាជរដ្ឋាភិបាលកម្ពុជានឹងព្យាយាមឱ្យអស់ពីសមត្ថភាព ដើម្បីធានានូវបរិយាកាសគួរជាទីពេញចិត្តនិងជោគជ័យ ដល់គ្រប់សហគ្រាសទាំងអស់នៅក្នុងព្រះរាជាណាចក្រកម្ពុជា ។ "

- សម្តេចអគ្គមហាសេនាបតីតេជោ ហ៊ុន សែន - នាយករដ្ឋមន្ត្រីនៃព្រះរាជាណាចក្រកម្ពុជា ។

កំលាំងពលកម្មដែលមាត់ច្រើន

បើប្រៀបធៀបទៅនឹងដៃគូប្រកួតប្រជែងក្នុងតំបន់ជាច្រើន ប្រទេសកម្ពុជាដឹកនាំនិងទទួលយកអត្រាប្រាក់ចំណូលទាបសមរម្យ ក្នុងគោលបំណងទាក់ទាញឧស្សាហកម្មដែលប្រើកំលាំងពលកម្មច្រើន ។

ឆ្លងកាត់រយៈកាលជាច្រើនឆ្នាំចុងក្រោយនេះ កំលាំងពលកម្មនៅប្រទេសកម្ពុជាបានកើនឡើងជាង ៥០% ដែលច្រើនជាងពីរដងនៃអត្រានៅក្នុងប្រទេសសមាជិកអាស៊ានផ្សេងទៀត ។ ហើយដោយសារមានប្រជាជនវ័យក្មេងចំនួនច្រើន (ចំនួនពាក់កណ្តាលមានអាយុក្រោម ២០ឆ្នាំ) ទើបធ្វើឱ្យកំណើននៃកំលាំងពលកម្មនេះ និងបន្តកើនឡើង ។

ប្រាក់ចំណូលក្នុងសណ្ឋាគម្ភាពកម្មកាត់ថេរ

ប្រទេស	អត្រាប្រាក់ចំណូលក្នុងមួយម៉ោង (US\$)
កម្ពុជា	0.33
ចិន	0.88 ^a /0.66 ^b
ប៉ាគីស្ថាន	0.41
ឥណ្ឌា	0.38
ឥណ្ឌូនេស៊ី	0.30
បង់ក្លាដេស	0.39

ទីតាំងយុទ្ធសាស្ត្រក្នុងតំបន់

ប្រទេសកម្ពុជាមានទីតាំងស្ថិតនៅចំកណ្តាលតំបន់ ដែលមានសក្តានុពលបំផុតនៅលើពិភពលោក ។ ស្ថិតនៅចន្លោះប្រទេសថៃ និងប្រទេសវៀតណាម ប្រទេសកម្ពុជាគឺ ជាផ្នែកមួយនៃច្រកសេដ្ឋកិច្ចខាងត្បូងនៃមហាអនុតំបន់ទន្លេមេគង្គ ដែលលាតសន្ធឹងចេញពីទីក្រុងហូជីមិញរហូតដល់ទីក្រុងបាងកក ។

ដោយសារទីតាំងយុទ្ធសាស្ត្ររបស់ខ្លួន ប្រទេសកម្ពុជាបានរីករាយនឹងទទួលយកការគាំទ្រដ៏សំខាន់ពីសំណាក់អន្តរជាតិ ក្នុងការរកសាងហេដ្ឋារចនាសម្ព័ន្ធដឹកជញ្ជូនរបស់ខ្លួន ដើម្បីសម្រួលដល់ពាណិជ្ជកម្មក្នុងប្រទេស និងជាមួយប្រទេសជិតខាង ។ ជាលទ្ធផល ពាណិជ្ជកម្មជាមួយនិងប្រទេសវៀតណាម និងប្រទេសថៃកំពុងតែរីកចម្រើនឡើងយ៉ាងឆាប់រហ័ស ។



" អ្នកមានទីក្រុងធំជាងគេចំនួនពីរនៅក្នុងអាស៊ីតំបន់ដែលនៅអមប្រទេសអ្នក ។ អ្នកមានប្រជាជន ១៥ លាននាក់នៅទីក្រុងបាងកក និង ៨ លាននាក់ នៅទីក្រុងហូជីមិញ ហើយកំណើនផ្សេងៗមានការកើនឡើងជាប់ដាច់នៅភាគកណ្តាលនៃទីក្រុងទាំងពីរ ។ "

- Edward Hopkins, CB Richard Ellis Group Inc.

1. The Heritage Foundation លិបិក្រមនៃសេរីភាពសេដ្ឋកិច្ច ឆ្នាំ២០០៨ ។ <http://www.heritage.org/index/>
 2. ILO "និន្នាការសង្គម និងពលកម្មនៅក្នុងអាស៊ាន ឆ្នាំ ២០០៧ - សមាហរណកម្ម បញ្ហាប្រឈម និងឱកាស " ឆ្នាំ ២០០៧ ។

3. ចំណាំ: a) តំបន់ផ្លូវ b) តំបន់ដឹកនាំ